

# brayC gh®it . . .

அன்பார்ந்த நண்பர்களே,

வணக்கம். அனைவருக்கும் மனமார்ந்த சுதந்திர தின நல்வாழ்த்துக்களை உரித்தாக்குகிறேன்.

## வணிக வரித்துறை அமைச்சர் மாண்புமிகு செ.ம. வேலுச்சாமி அவர்களுடன் சந்திப்பு :

நமது நெடு நாளைய முயற்சியான வணிக வரிக்குறைப்பு சம்பந்தமாக நமது நிர்வாகிகள் சென்னை சென்று வணிக வரித்துறை அமைச்சர் **மாண்புமிகு செ.ம. வேலுச்சாமி** அவர்களை நேரில் சந்தித்து நமது கோரிக்கைகளை சமர்ப்பித்திருக்கிறோம். நமது கோரிக்கைகளை கேட்டறிந்த அமைச்சர் பரிஷுடன் பரிசீலிப்பதாக தெரிவித்தார். மேலும் வணிக வரித்துறை உயரதிகாரிகளையும் சந்தித்து மனுக்கள் கொடுத்திருக்கிறோம்.

## SISI சென்னை மண்டல இயக்குநர்

### திரு. M . அம்போரே அவர்களுடன் சந்திப்பு :

புதிதாகப் பொறுப்பேற்றிருக்கின்ற SISI சென்னை மண்டல இயக்குநர் திரு. M . **அம்போரே** அவர்களை சென்னை அலுவலகத்தில் நமது நிர்வாகிகள் நேரில் சந்தித்து வாழ்த்துக்களைத் தெரிவித்தோம். நமது தொகுப்பு வளர்ச்சித்திட்ட செயல்பாடுகளையும் நமது கோரிக்கைகளையும் கேட்டறிந்தார். தொகுப்பு வளர்ச்சித்திட்ட செயல்பாடுகளில் தேவையான அனைத்து உதவிகளையும் செய்துகொடுப்பதாக உறுதியளித்துள்ளார். விரைவில் கோவை வந்து நமது செயல்பாடுகளை நேரில் பார்வையிட உள்ளதாக தெரிவித்திருக்கிறார்.

அதனைத் தொடர்ந்து சென்னை SISI துணை இயக்குநர் **திரு. எஸ். சிவஞானம்** அவர்களை சந்தித்தோம். நமது கிளஸ்டர் செயல்பாடுகள் மற்றும் சென்னை ஆட்டோமொபைல் கிளஸ்டர் செயல்பாடுகள் பற்றி விவாதித்தார். நமக்கு உதவக்கூடிய வகையிலான பல கருத்துக்களை தெரிவித்திருக்கிறார். அவையெல்லாம் வரும் நாட்களில் நமது செயல்பாடுகளில் பயன்படுத்திக் கொள்ளப்படும்.

## கோவை மாவட்ட DC பொதுமேலாளர்

### திரு. ஏ. பழனிச்சாமி அவர்களுடன் சந்திப்பு :

நமது கிளஸ்டர் செயல்பாடுகளை மையப்படுத்தி தேவையான இடம் ஒதுக்கீடு செய்யவும் மாநிலத் தொழில்துறையில் தேவைப்படும் உதவிகளை செய்து தர வேண்டியும் கோவைமாவட்டத் தொழில் மையத்தின் பொதுமேலாளர் **திரு. ஏ. பழனிச்சாமி** அவர்களை

நேரில் சந்தித்தபோது நமக்குத் தேவையான பல ஆலோசனைகளை தெரிவித்தார். தொழில் துறையின் கட்டுப்பாட்டில் உள்ள இடத்தினை முடிவு செய்து குறிப்பிட்டு மனுக்கொடுத்தால் சென்னைக்கு அனுப்பி அந்த இடம் கிடைப்பதற்கான உதவிகள் செய்து தருவதாக உறுதியளித்திருக்கிறார்.

## கிளஸ்டர் திட்டத்தின் கீழ் ஹைதராபாத் பயணம் :

நாம் ஏற்கனவே அறிவித்தபடி நமது சங்க நிர்வாகிகள் மற்றும் உறுப்பினர்களுமாக 15 பேர் கொண்ட குழு ஒன்று கடந்த 28.7.04 அன்று ஹைதராபாத் சென்று 30 மற்றும் 31 தேதிகளில் ஹைதராபாத் நகரில் செயல்பட்டுவரும் மின்விசிறி தொகுப்பு மற்றும் வார்ப்பட ஆலைகள் தொகுப்பு வளர்ச்சித்திட்டங்களை பார்வையிட்டு வந்துள்ளோம். இதுபற்றி இந்த இதழில் விளக்கமான கட்டுரை வெளியிடப்பட்டுள்ளது.

## மத்திய அரசு சிறுதொழில் துறை அமைச்சகத்தின்

### செயலாளர் திரு. பி.எஸ். மின்ஹாஸ் IAS

### அவர்களுடன் கலந்துரையாடல்

கடந்த 7.8.04 அன்று மத்திய சிறுதொழில்துறை மற்றும் ஊரக விவசாய தொழில்கள் துறையின் செயலாளர் **திரு. பி.எஸ். மின்ஹாஸ் IAS** அவர்களுடன் நமது சங்க உறுப்பினர்கள் கலந்துரையாடல் கூட்டம் கோவை SISI அலுவலகத்தில் நடைபெற்றது. நமது தொழில், தொகுப்பு வளர்ச்சித்திட்ட செயல்பாடுகள் மற்றும் நமது கோரிக்கைகள் பற்றி விவாதிக்கப்பட்டது. கோரிக்கை மனு ஒன்றும் அளிக்கப்பட்டது. சிறப்புரையாற்றிய **திரு. பி.எஸ். மின்ஹாஸ் IAS** அவர்கள் வேண்டிய உதவிகளைச் செய்து தருவதாக உறுதியளித்துள்ளார்.

SISI சென்னை மண்டல இயக்குநர் **திரு. G. M அம்போரே** அவர்களும் கலந்துகொண்டு நமது தேவைகளை சிறுதொழில் அமைச்சக செயலாளரிடம் தெரிவித்தார். மேலும் நமது கிளஸ்டர் செயல்பாடுகளுக்கு தேவையான மத்திய மாநில அரசு உதவிகளை பெற்றுத் தருவதாக உறுதியளித்துள்ளார்.

மேலும் கோவை DIC பொதுமேலாளர் **திரு. ஏ. பழனிச்சாமி**, N SIC கோவை கிளையின் மேலாளர் **திரு. ரவிக்குமார்**, SISI கோவை கிளையின் துணைஇயக்குநர் **திரு. எஸ். பனிக்கச்சேரி** ஆகியோரும் வேண்டிய உதவிகளை செய்து தருவதாக உறுதியளித்தார்கள். நமது தொகுப்பு வளர்ச்சித்திட்ட அதிகாரி **திரு. வி. ராமகிருஷ்ணன்** அவர்கள் நமது தொகுப்பு வளர்ச்சித்திட்ட செயல்பாடுகள் பற்றி விளக்கிக் கூறினார்.